

ریلوے کے وزیر مملکت جناب راجین گوہین نے ”اڑان - کھیلوں کے کانکلیو“ کا افتتاح کیا

Posted On: 09 MAY 2017 6:11PM by PIB Delhi

نئی دہلی، 9 مئی، ریلوے کے وزیر مملکت جناب راجین گوہین نے آج وزارت ریلوے کے تحت ریلویز اسپورٹس پرموشن بورڈ (آر ایس پی بی) کے ذریعہ منعقدہ ”اڑان-کھیلوں کے کانکلیو“ کا افتتاح کیا۔ اس موقع پر ریلوے بورڈ کے چیئرمین جناب اے کے متل، ممبر اسٹاف جناب پردیپ کمار، کھیلوں کی وزارت کے سکرिटری جناب انگیتی سری نواس موجود تھے۔

کھیلوں کے اس کانکلیو میں متعدد ممتاز کھلاڑیوں مثلاً محترمہ میری کوم، جناب سشیل کمار، محترمہ ساکشی ملک، جناب بیجنگ بھوٹیہ، جمنا سٹک کے کوچ جناب بی ایس نندی نے شرکت کی، جبکہ ریلوے اسپورٹس پرموشن بورڈ کی سکرिटری محترمہ ریکھا یادو اور سروسیز اسپورٹس کنٹرول بورڈ سے کرنل سیتا ورت شیورین بھی اس موقع پر موجود تھے۔

اس موقع پر ریلوے کے وزیر جناب سریش پرہاکر پرہو نے ویڈیو کانفرنسنگ کے ذریعہ اظہار خیال کرتے ہوئے کہا کہ یہ کانکلیو تمام شراکت داروں کو ایک پلیٹ فارم پر اکٹھا کرنے کی ایک کوشش ہے۔ ریلوے کو اس بات پر فخر ہے کہ اس کے پاس ایسے کھلاڑی رہے ہیں جنہوں نے ملک کے جھنڈے کو بلند رکھا۔ اس کانکلیو کے انعقاد کے پیچھے یہ سوچ ہے کہ کھیلوں کے تعلق سے زیادہ سے زیادہ معلومات اکٹھا ہوں اور ریلوے کو کھیلوں کے لئے ایک بہترین ادارہ بنانے کے لئے نئے مواقع دریافت کئے جاسکیں۔

اس موقع پر ریلوے کے وزیر مملکت، نیز مواصلات کے وزیر مملکت (آزادانہ چارج) جناب منوج سنہا نے ویڈیو کانفرنس کے ذریعہ اظہار خیال کرتے ہوئے کہا کہ ریلوے اسپورٹس پرموشن بورڈ، ہندستان میں کھیلوں کو فروغ دینے کے لئے قابل ستائش کام کر رہا ہے۔ کھلاڑیوں کی ایک تہائی تعداد کا تعلق ریلوے سے ہے۔ ریلوے اسپورٹس پرموشن بورڈ کھیلوں کے لئے خاتون ملازمین کی حوصلہ افزائی کر کے خواتین کو باختیار بھی بنا رہا ہے۔ ریلوے اسپورٹس پرموشن بورڈ کی کوششیں ہندستان کو کھیلوں میں اگلی منزل تک پہنچانے میں مددگار ثابت ہوسکتی ہے۔ انہوں نے اسپورٹس کانکلیو کے منتظمین کو اس کے انعقاد پر مبارک باد بھی دی۔

اس موقع پر اظہار خیال کرتے ہوئے ریلوے کے وزیر مملکت جناب راجین گوہین نے کہا کہ ریلوے اپنے کھلاڑیوں کے لئے بہترین مواقع فراہم کرانے کی کوشش کر رہا ہے۔ ریلوے اسپورٹس پرموشن بورڈ نے اس سمت میں متعدد اقدامات کئے ہیں۔ ریلوے کو اپنے ان کھلاڑیوں پر بے حد فخر ہے جنہوں نے ملک کا نام روشن کیا ہے۔

اس کانکلیو میں کارپوریٹ سیکٹر کے نمائندوں کی بھی شرکت ہوئی۔ میداننا- دی میڈیسیٹی کے سی او او، جناب پنکج ہنی، ہونڈا موٹر سائیکل میں کارپوریٹ امور کے ڈی جی، جناب ہرہجن سنگھ اسٹیگ انٹرنیشنل کے مشترکہ چیئرمین، جناب وویک کوہلی، اولمپک گولڈ کیسٹ کے سی ای او، جناب وائرن راسکھنا نے کانکلیو میں شرکت کی۔ علاوہ ازیں جناب پردیپ میگزین اور جناب وکرانت گپتا جیسی میڈیا کی ممتاز شخصیتوں نے بھی شرکت کی۔

Uno-2208

(م ن - م ع - ج)

